

سوال و جواب

آخرت کے شہید کون ہیں؟ اور شہید کا قرض کون ادا کرتا ہے؟

اسماء فوزی محمد کے لیے

سوال: السلام علیکم ورحمۃ اللہ وبرکاتہ

اسلامی شخصیت جلد دوم کے صفحہ نمبر 165 پر "شہید" کے عنوان کے تحت لکھا گیا ہے کہ "۔۔ آخرت کے شہید کے حوالے سے مستند رائے، جیسا کہ مسلم میں روایت کیا گیا، وہ یہ ہے کہ ایسے شہداء پانچ ہیں: المطعون: وہ جو طاعون کی حالت میں موت کا شکار ہوا یعنی کے معلوم وبائی مرض سے موت کا شکار ہوا، المبطون: جو اسہال (ڈائیریا) کی وجہ سے موت کا شکار ہوا، الغرق: وہ شخص جو پانی میں ڈوب کر موت کے منہ میں چلا گیا، المهدوم: جو نمارت کے بلے تلے دبنے سے موت کا شکار ہوا، اور وہ جو اللہ کے کلمے کو بلند کرنے کی جدوجہد میں میدان جنگ میں مارا گیا۔" اس کے علاوہ ایک اور حدیث میں کہا گیا ہے کہ شہید صرف وہ ہے جو میدان جنگ میں اللہ کی راہ میں لڑتا ہوا مارا جائے۔ جبکہ عقبہ بن عامر سے روایت ہے کہ رسول اللہ ﷺ نے فرمایا، «حَمْسٌ مِنْ فِیْضٍ فِیْ شَیْءٍ مِنْهُنَّ فَهُوَ شَهِیدٌ: الْمَقْتُولُ فِیْ سَبِیلِ اللّٰهِ شَهِیدٌ، وَالْعَرَقُ فِیْ سَبِیلِ اللّٰهِ شَهِیدٌ، وَالْمَبْطُونُ فِیْ سَبِیلِ اللّٰهِ شَهِیدٌ، وَالْمَطْعُونُ فِیْ سَبِیلِ اللّٰهِ شَهِیدٌ، وَالنَّفْسَاءُ فِیْ سَبِیلِ اللّٰهِ شَهِیدٌ» "پانچ حالتیں ہیں ان میں سے کسی بھی ایک حالت پر بھی مرنے والا شہید ہو گا، جو اللہ کے راستے (جہاد) میں نکلا اور قتل ہو گیا تو وہ شہید ہے، جو جہاد میں نکلا اور ڈوب کر مر گیا تو وہ شہید ہے، جو جہاد میں نکلا اور دست میں مبتلا ہو کر ہلاک ہو گیا تو وہ بھی شہید ہے، جو جہاد میں نکلا اور طاعون میں مبتلا ہو کر مر گیا وہ بھی شہید ہے، عورت (شوہر کے ساتھ جہاد میں نکلی) اور حالت نفاس میں مر گئی تو وہ بھی شہید ہے" (صحیح)۔ سوال یہ ہے کہ ان دو احادیث کا آپس میں کوئی تعلق بنتا ہے یا یہ ایک دوسرے سے ٹکراتی یعنی متضاد ہیں؟ برائے مہربانی اس معاملے کی وضاحت فرمادیں۔

دوسرا سوال: اسی شہید کے مضمون میں یہ بتایا گیا ہے کہ عبد اللہ بن عمرو بن العاص نے روایت کی کہ رسول اللہ ﷺ نے فرمایا، «يُعْفَرُ لِلشَّهِیدِ كُلِّ ذَنْبٍ إِلَّا الذَّنْبَ» "شہید کے تمام گناہ معاف ہو جاتے ہیں سوائے قرض کے"۔ سوال یہ ہے کہ اگر شہید اپنی شہادت کے بعد اپنا قرض واپس نہیں کر پاتا تو پھر کس کو اس کی شہادت کے بعد اس کا قرض واپس کرنا چاہیے؟ بیٹھی شکر یہ۔

جواب: وعلیکم السلام ورحمۃ اللہ وبرکاتہ

پہلے شہدائے حوالے سے:

1- مسلم نے ابو ہریرہ سے روایت کی ہے کہ رسول اللہ ﷺ نے فرمایا، «بَيْنَمَا رَجُلٌ يَمْشِي بِطَرِيقٍ وَجَدَ غُصْنَ شَوْكٍ عَلَى الطَّرِيقِ فَأَخْرَجَهُ فَشَكَرَ اللّٰهُ لَهُ فَعَفَرَ لَهُ وَقَالَ الشَّهْدَاءُ حَمْسَةٌ الْمَطْعُونُ وَالْمَبْطُونُ وَالْعَرَقُ وَصَاحِبُ الْهَدْمِ وَالشَّهِيدُ فِي سَبِيلِ اللّٰهِ عَزَّ وَجَلَّ» "ایک شخص جارہا تھا، اس نے راہ میں ایک کانٹے کی ڈالی دیکھی، اس نے وہ ہٹا دی، اللہ تعالیٰ نے اس کا بدلہ دیا اور اس کو بخش دیا۔ اور آپ ﷺ نے فرمایا: شہید پانچ ہیں جو طاعون (وبالطبع) جو مرض تیزی سے پھیل جانے سے مرے، جو پیٹ کے عارضے سے مرے (جیسے اسہال یا یخچیش یا استقاسے)، جو پانی میں ڈوب کر مرے، جو ڈوب کر مرے، جو اللہ کی راہ میں (یعنی جہاد کرتا ہوا) مارا جائے۔"

2- عقبہ بن عامر سے روایت ہے کہ رسول اللہ ﷺ نے فرمایا، «حَمْسٌ مِنْ فِیْضٍ فِیْ شَیْءٍ مِنْهُنَّ فَهُوَ شَهِیدٌ: الْمَقْتُولُ فِیْ سَبِیلِ اللّٰهِ شَهِیدٌ، وَالْعَرِيقُ فِیْ سَبِیلِ اللّٰهِ شَهِیدٌ، وَالْمَبْطُونُ فِیْ سَبِیلِ اللّٰهِ شَهِیدٌ، وَالْمَطْعُونُ فِیْ سَبِیلِ اللّٰهِ شَهِیدٌ، وَالنَّفْسَاءُ فِیْ سَبِیلِ اللّٰهِ شَهِیدٌ» "پانچ حالتیں ہیں ان میں سے کسی بھی ایک حالت پر مرنے والا شہید ہو گا، جو اللہ کے راستے (جہاد) میں نکلا اور قتل ہو گیا تو وہ شہید ہے، جہاد میں نکلا اور ڈوب کر مر گیا تو وہ شہید ہے، جہاد میں نکلا اور دست میں مبتلا ہو کر ہلاک ہو گیا تو وہ بھی شہید ہے، جہاد میں نکلا اور طاعون میں مبتلا ہو کر مر گیا وہ بھی شہید ہے، وہ عورت جو جہاد میں نکلی اور حالت نفاس میں مر گئی تو وہ بھی شہید ہے" (النسائی / الطبرانی)۔

3- ان میں کوئی ٹکراؤ نہیں ہے۔ مسلم کی حدیث مطلق ہے: «الْمَطْعُونُ وَالْمَبْطُونُ وَالْعَرَقُ وَصَاحِبُ الْهَدْمِ» "جو طاعون، پیٹ کے عارضے، پانی میں ڈوب کر، جو ڈوب کر"۔ جہاں تک اس حدیث کا تعلق ہے تو یہ ان الفاظ کے ساتھ متقید ہے، "اللہ کی راہ میں"، «وَالْعَرِيقُ فِیْ سَبِیلِ اللّٰهِ شَهِیدٌ، وَالْمَبْطُونُ فِیْ سَبِیلِ اللّٰهِ شَهِیدٌ، وَالْمَطْعُونُ فِیْ سَبِیلِ اللّٰهِ شَهِیدٌ» "جہاد میں نکلا اور ڈوب کر مر گیا تو وہ شہید ہے، جہاد میں نکلا اور دست میں مبتلا ہو کر ہلاک ہو گیا تو وہ بھی شہید ہے، جہاد میں نکلا اور طاعون میں مبتلا ہو کر مر گیا وہ بھی شہید ہے۔"

لہذا دونوں احادیث کو جوڑا جائے گا اور مطلق کو مقید کے مطابق لیا جائے گا، پس تمام لوگ شہید ہیں اگر وہ اللہ کی راہ میں مارے جائیں، اور "اللہ کی راہ میں" کے الفاظ ان کی حد بندی کرتے ہیں۔ چنانچہ اگر اللہ کی راہ میں 'کے الفاظ کو مال خرچ کرنے سے جوڑا گیا ہو جیسا کہ "ینفقون فی سبیل اللہ" یا "اللہ کی راہ میں" کے الفاظ کا ذکر جہاد کے ساتھ کیا گیا ہو جیسا کہ "یجاہدون فی سبیل اللہ" تو اس کا معنی ہے ایسا قتال جو اللہ کے کلمے کو بلند کرنے کے لیے کیا جائے۔ جیسا کہ صحیح بخاری میں ذکر کیا گیا کہ ابو موسیٰ نے فرمایا: ایک آدمی رسول

اللہ ﷺ کے پاس آیا اور کہا: اے اللہ کے رسول ﷺ وہ شخص جو مال غنیمت کے لیے لڑتا ہے اور ایک شخص جو لڑتا ہے تاکہ اس کا رتبہ بلند ہو، تو ان میں سے کون ہے جس نے اللہ کی راہ میں لڑائی کی؟ رسول اللہ ﷺ نے فرمایا: «مَنْ قَاتَلَ لِيَتَكُونَ كَلِمَةً لِلَّهِ هِيَ الْعُلْيَا فَهُوَ فِي سَبِيلِ اللَّهِ» "وہ جو لڑتا ہے تاکہ اللہ کا کلمہ بلند ہو، اللہ کی راہ میں لڑنے والا وہی شخص ہے"۔۔۔ اگر الفاظ "اللہ کی راہ میں (فی سبیل اللہ)" کا ذکر بغیر کسی قرینہ کے کیا جائے کہ جو اس کے معنی کی تحدید کرتے ہوں تو یہ اللہ کی اطاعت اور تقرب پر دلالت کرتے ہیں۔ پس جو شخص اللہ کی اطاعت کرنے والا ہو اور اس طرح مرے جیسا کہ حدیث میں مذکور ہے تو وہ آخرت کا شہید (شہید آخرت) ہے جب کہ اللہ کی راہ میں مارا جانے والا دنیا اور آخرت دونوں کا شہید ہے۔ یعنی مبطن یا مطعون یا غرق ہونے والا۔۔۔ مر جائے اور اللہ کا اطاعت گزار ہو تو یہ شہداء ہیں۔ اگر وہ ان پانچ میں سے نہ ہو اور وہ اللہ کے اطاعت گزار ہو اور مر جائے تو اُس پر اس حدیث کا اطلاق نہیں ہو گا۔

دوسری بات: جہاں تک آپ کے اس سوال کا تعلق ہے کہ کون شہید کے قرض کو ادا کرے گا تو اگر وہ اپنی موت سے پہلے اسے ادا نہیں کر پاتا، تو اس کا قرض اتارنے کی ذمہ داری اس کی ورثاء پر عائد ہوتی ہے۔ اگر ورثاء یہ قرض اتارنے کے قابل نہ ہوں تو پھر ریاست اس کا قرض ادا کرتی ہے جیسا کہ رسول اللہ ﷺ کی حدیث میں بتایا گیا: «أَنَا أَوْلَى بِكُلِّ مُؤْمِنٍ مِنْ نَفْسِهِ، مَنْ تَرَكَ مَالًا فَلِأَهْلِهِ، وَمَنْ تَرَكَ دَيْنًا أَوْ ضَيْعًا فَلِيَ وَعَلَيَّ» "میں ہر مومن سے اس کی جان سے زیادہ قریب تر ہوں پس جو کوئی قرض دار مر جائے تو اس کی ادائیگی میرے ذمہ ہوگی اور جو کوئی مال چھوڑ کر مرے تو وہ اس کے ورثاء کا ہو گا" (مسلم)۔ اس کے علاوہ رسول اللہ ﷺ کی حدیث جسے ابو داؤد نے روایت کیا کہ جابر نے کہا: «كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يُصَلِّي عَلَيَّ رَجُلٌ مَاتَ وَعَلَيْهِ دَيْنٌ، فَأَتَيْتُ بِمِثْلِ فَقَالَ: أَعَلَيْهِ دَيْنٌ؟ قَالُوا: نَعَمْ دَيْنَا زَانٍ. قَالَ: صَلُّوا عَلَيَّ صَاحِبِكُمْ. فَقَالَ أَبُو قَتَادَةَ الْأَنْصَارِيُّ: هُمَا عَلَيَّ يَا رَسُولَ اللَّهِ، قَالَ: فَصَلِّي عَلَيَّ رَسُولُ اللَّهِ صَلَّى اللَّهُ عَلَيْهِ وَسَلَّمَ، فَلَمَّا فَتَحَ اللَّهُ عَلَيَّ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ: أَنَا أَوْلَى بِكُلِّ مُؤْمِنٍ مِنْ نَفْسِهِ. فَمَنْ تَرَكَ دَيْنًا فَعَلَيَّ قَضَاؤُهُ، وَمَنْ تَرَكَ مَالًا فَلِوَرَثَتِهِ» "رسول اللہ ﷺ اُس شخص کی نماز جنازہ نہیں پڑھتے تھے جو اس حال میں مرتا کہ اس پر قرض ہوتا، چنانچہ آپ ﷺ کے پاس ایک جنازہ لایا گیا، آپ ﷺ نے پوچھا: "کیا اس پر قرض ہے؟" لوگوں نے کہا: ہاں، اس کے ذمہ دو دینار ہیں، آپ ﷺ نے فرمایا: "تم اپنے ساتھی کی نماز پڑھ لو"، تو ابو قتادہ انصاری نے کہا: میں ان کی ادائیگی کی ذمہ داری لیتا ہوں اے اللہ کے رسول!۔ تو رسول اللہ ﷺ نے اس کی نماز جنازہ پڑھی، پھر جب اللہ نے اپنے رسول ﷺ کو فتوحات اور اموال غنیمت سے نوازا تو آپ ﷺ نے فرمایا: "میں ہر مومن سے اس کی جان سے زیادہ قریب تر ہوں پس جو کوئی قرض دار مر جائے تو اس کی ادائیگی میرے ذمہ ہوگی اور جو کوئی مال چھوڑ کر مرے تو وہ اس کے ورثاء کا ہو گا۔"

میں امید کرتا ہوں کہ آپ کے دونوں سوالات کا تشفی جو اب دیا گیا ہے، اور اللہ سبحانہ و تعالیٰ بہتر جانتے ہیں اور وہی سب سے زیادہ عقل و حکمت والے ہیں۔

آپ کا بھائی

عطابن خلیل ابوالرشته

29 جمادی الاول 1441 ہجری

24 جنوری 2020 عیسوی

ختم شد